


ओरिएंट इलेक्ट्रिक ने करनाल में अपने पहले एक्सक्लूसिव 'स्मार्ट शॉप' का किया शुभारंभ



स्मार्ट के शुभअवसर पर हवन यज्ञ करते हुए।

करनाल 4 अप्रैल : ओरिएंट इलेक्ट्रिक, विविधीकृत भारतीय समूह

सीके बिड़ला ग्रुप का एक हिस्सा, ने आज करनाल हरियाणा में अपने एक्सक्लूसिव ओरिएंट स्मार्ट शॉप का शुभारंभ किया। यहां पर एक छत के नीचे ओरिएंट इलेक्ट्रिक उत्पादों की पूरी श्रृंखला उपलब्ध होगी। यह लंबा-चौड़ा स्टोर एक समग्र शॉप के रूप में अपनी सेवाएं उपलब्ध कराएगा, जहां पर उपभोक्ता ओरिएंट इलेक्ट्रिक के उत्पादों को देख, स्पर्श व अनुभव कर सकेंगे एवं खरीदारी कर सकेंगे। इन उत्पादों में पंखे, लाइटिंग, होम एप्लाइंसेज एवं स्विचगियर शामिल हैं। इस स्टोर के शुभारंभ में कंपनी के वरिष्ठ अधिकारी एवं स्थानीय निवासी शामिल हुए। इस यादगार अवसर पर श्री राकेश खन्ना, सीईओ, ओरिएंट इलेक्ट्रिक ने कहा कि, "हम सभी अपने पहले स्मार्ट शॉप के शुभारंभ से उत्साहित हैं, यह हमारे इलेक्ट्रॉनिक समाधानों की व्यापक श्रृंखला के साथ ग्राहकों की आवश्यकताओं की पूर्ति करने में सहायता करेगा। वर्तमान समय में ओरिएंट सर्वाधिक विश्वसनीय उपभोक्ता इलेक्ट्रिकल ब्रांड है और हम इस ब्रांड अनुभव को अपने ग्राहकों के नजदीक ले जाना चाहते हैं। यह स्मार्ट शॉप न सिर्फ हमारे उत्पादों की समूची श्रृंखला को प्रस्तुत करता है, बल्कि यहां पर सेवा की भी सुविधा उपलब्ध है। हमारा लक्ष्य सफलतापूर्वक अपने ब्रांड वादे को उपलब्ध कराना है और साथ ही साथ अपनी पहुंच का भी विस्तार करना है। यह स्टोर ग्राहकों की प्रसन्नता के लिए मूल्य वर्धित सेवाओं की भी पेशकश करता है। वर्ष 2016-17 में हम अनेक स्मार्ट शॉप्स का समावेश करने की योजना बना रहे हैं।"